



Kunsill
tal-Unjoni Ewropea

Brussell, 18 ta' Frar 2022
(OR. en)

6258/22

Fajl Interistituzzjonali:
2022/0048 (NLE)

LIMITE

CORLX 104
CFSP/PESC 167
RELEX 186
COASI 39
COARM 42
FIN 163

ATTI LEGISLATIVI U STRUMENTI OĦRA

Suġġett: REGOLAMENT TAL-KUNSILL li jemenda r-Regolament (UE) Nru
401/2013 dwar miżuri restrittivi fid-dawl tas-sitwazzjoni fil-Myanmar/Burma

REGOLAMENT TAL-KUNSILL (UE) 2022/...

ta'...

**li jemenda r-Regolament (UE) Nru 401/2013 dwar miżuri restrittivi
fid-dawl tas-sitwazzjoni fil-Myanmar/Burma**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b' mod partikolari l-Artikolu 215 tiegħu,

Wara li kkunsidra d-Deċiżjoni tal-Kunsill (PESK) 2022/... ta' ... 2022 li temenda d-Deċiżjoni 2013/184/PESK dwar il-miżuri restrittivi fid-dawl tas-sitwazzjoni fil-Myanmar/Burma¹⁺,

Wara li kkunsidra l-proposta kongunta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u mill-Kummissjoni Ewropea,

¹ ĠU L ..., ..., p.

⁺ ĠU: Jekk joghġbok dahhal in-numru tas-serje u d-data ta' ST 5700/2022 u kkompleta n-nota ta' qiegħ il-paġna korrispondenti.

Billi:

- (1) Ir-Regolament tal-Kunsill (UE) Nru 401/2013¹ igib fis-seħh diversi miżuri previsti mid-Deciżjoni tal-Kunsill 2013/184/PESK², inkluż l-iffriżar ta' fondi u riżorsi ekonomiċi ta' ċerti persuni fiżiċi jew ġuridiċi, entitajiet u korpi.
- (2) Fid-dawl tas-sitwazzjoni gravi kontinwa fil-Myanmar/Burma, fi ... 2022 il-Kunsill adotta d-Deciżjoni (PESK) 2022/...⁺, li ziedet 22 persuna u erba' entitajiet mal-lista ta' persuni u entitajiet soġġetti għal miżuri restrittivi stipulata fl-Anness għad-Deciżjoni 2013/184/PESK.
- (3) Biex jiġu evitati konsegwenzi mhux intenzjonati tan-nomina ta' waħda minn dawk l-entitajiet, id-Deciżjoni (PESK) 2022/...⁺⁺, li tintroduċi fid-Deciżjoni 2013/184/PESK deroga ġdida fir-rigward tal-iffriżar tal-assi u l-projbizzjoni li fondi jew riżorsi ekonomiċi jsiru disponibbli għal dik l-entità. Dik id-deroga tippermetti lill-operaturi tal-Unjoni jwettqu d-dekummissjonar tal-bjar taż-żejt u tal-gass f'konformità mal-istandards internazzjonali u jtemmu l-kuntratti ma' dik l-entità.

¹ Ir-Regolament tal-Kunsill (UE) Nru 401/2013 tat-2 ta' Mejju 2013 dwar miżuri restrittivi fid-dawl tas-sitwazzjoni fil-Myanmar/Burma u li jħassar ir-Regolament (KE) Nru 194/2008 (ĠU L 121, 3.5.2013, p. 1).

² Id-Deciżjoni tal-Kunsill 2013/184/PESK tat-22 ta' April 2013 dwar il-miżuri restrittivi fid-dawl tas-sitwazzjoni fil-Myanmar/Burma (ĠU L 111, 23.4.2013, p. 75).

⁺ ĠU: Jekk jogħġbok dahhal id-data tal-adozzjoni u n-numru tas-serje ta' ST 5700/2022.

⁺⁺ ĠU: Jekk jogħġbok dahhal in-numru tas-serje ta' ST 5700/2022.

- (4) Għalhekk ir-Regolament (UE) Nru 401/2013 jenhtieg li jigi emendat skont dan.
- (5) Biex jigi zgurat li l-mizuri previsti f'dan ir-Regolament ikunu effettivi, dan ir-Regolament jenhtieg li jidhol fis-sehh minnufih,

ADOTTA DAN IR-REGOLAMENT:

Artikolu 1

Fir-Regolament (UE) Nru 401/2013, jiddaħħal l-artikolu li ġej:

“Artikolu 4db

B’deroga mill-Artikolu 4a, l-awtoritajiet kompetenti ta’ Stat Membru jistgħu jawtorizzaw ir-rilaxx ta’ ċerti fondi jew riżorsi ekonomiċi ffrizati li jappartjenu għall-entità elenkata fl-entrata 10 fl-Anness IV, jew it-tqeghid għad-dispożizzjoni ta’ ċerti fondi jew riżorsi ekonomiċi lil dik l-entità, taħt dawk il-kundizzjonijiet li l-awtoritajiet kompetenti jqisu xierqa, wara li jkunu ddeterminaw li tali fondi jew riżorsi ekonomiċi huma meħtieġa għal:

- (a) il-kompiti relatati mad-dekummissjonar tal-bjar taż-żejt u tal-gass f’konformità mal-istandards internazzjonali, bħar-rimi tal-iskart, l-attivitajiet ta’ rimedju tas-sit meħtieġa għas-sikurezza u r-restawr ambjentali, l-għoti ta’ assistenza teknika relatata, u l-ħlas ta’ taxxi u dazji relatati, kif ukoll is-salarji u l-benefiċċji soċjali lill-impjegati; jew
- (b) it-trasferiment qabel il-31 ta’ Lulju 2022 ta’ ishma jew interessi neċessarju għat-terminazzjoni ta’ kuntratti konklużi mal-entità elenkata fl-entrata 10 fl-Anness IV qabel ... [id-data tad-dhul fis-seħh ta' dan ir-Regolament emendatorju].”.

Artikolu 2

Dan ir-Regolament għandu jidhol fis-seħh fid-data tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Kunsill

Il-President
